

F'RIGLEJN IL-MADONNA TA' FATIMA FI PJAZZA SAN PIETRU: IL-PAPA JITLOB GHAD-DINJA

Il-Papa Ġwanni Pawlu II ikkonsagra d-dinja lill-Qalb Immakulata ta' Marija, waqt li ghamel talba herqana lill-Madonna sabieħ tkompli thares u tieqaf mall-poplu kollu. F'ċeremonja mill-iktar impressjonanti li saret fi Pjazza San Pietru, Ruma, nhar il-Hadd 25 ta' Marzu 1984, konnessa mall-Ġublew tas-Sena Mqaddsa Straordinarja tal-Fidwa, u lighalihaattendew madwar 150,000 ruh minn kull parti tad-dinja, il-Papa ghamel l-Att tal-Konsagrazzjoni f'riglejn l-istatwa mirakoluza tal-Madonna ta' Fatima, li għall-okkażjoni nġarret bl-ajru mis-Santwarju devot tagħha fil-Portugal (distanza ta' 1,115 mil) għall-misrah prinċipali tal-Vatikan.

Fi-istess għodwa l-Isqfijiet kollha tal-Knisja Kattolika, li jgħoddu 2600, ingħaqdu spiritwalment mat-talba mqanqala tal-Vigarju ta' Kristu u flimkien miegħu sejhu l-protezzjoni ta' Sidna Ommna Maria biex bl-interċessjoni tagħha teħles lid-dinja minn kull xorta ta' saram u tiġrif. Fit-talba tiegħu lill-Madonna, il-Papa talabha teħles lid-dinja "mill-ġuħ, mill-kotostafi ta' gwerra nukleari, minn awtodistruzzjoni inkalkulabbli, mid-dnubiet kontra l-hajja tal-bniedem sa mill-bidu nett tat-triess tiegħu, mill-mibegħda, u minn kull forma ta' ingustizzja fil-hajja soċjali".

Il fuq minn 1000 miljun ruh imxerreda mal-hamès kontinenti tad-dinja setgħu jsegwu din iċ-ċeremonja grandjuza permezz ta' trasmissjoni diretta bit-television. B'vuċi kommoŝa l-Papa talab:

"Sliem għalik, int li għal kollox marbuta mall-konsagrazzjoni ta' Ibonek għall-fidwa tagħna.

Omm il-Knisja, dawwal il-poplu ta' Alla fil-mixi tiegħu mit-triq tal-fidi, tat-tama u ta' l-imhabba. Ghinna ngħixu fil-verità kollha tal-konsagrazzjoni ta' Kristu għall-familja kollha tal-bnedmin u tad-dinja tal-lum.

Ahna u nafdawlek, O Omm tagħna, id-dinja tal-individwi u tan-nazzjonijiet, nafdawlek ukoll din il-konsagrazzjoni tad-dinja, waqt li nqegħduha fil-qalb tiegħek ta' Omm.

O qalb bla tebgħa ta' Maria! Ghinna nirbhu koll



thedd id tal-hażen li malajr jagħmel l-egħruq fi qlub il-bnedmin tal-lum, u li l-konsegwenzi bla qies tiegħu ġa qegħdin itaqqlu d-dinja tagħna tal-lum. Mill-ġuħ u l-gwerer, eħlisna nitlobuk.

Minn gwerra nukleari, mill-qerda bla qies tagħna nfusna, minn kull xorta ta' gwerra, eħlisna nitlobuk. Mill-mibegħda u mit-tkasbir tad-dinjità ta' wlied Alla, eħlisna nitlobuk.

Minn kull xorta ta' ingustizzja fil-hajja tas-soċjetà, nazzjonali u internazzjonali, eħlisna nitlobuk.

Mill-heffa li nikrsu l-kmandamenti ta' Alla, eħlisna nitlobuk.

Min-nuqqas li nagħharfu t-tajjeb mill-hażen, eħlisna nitlobuk.

Ilqa', O Omm Kristu, din l-għajta mimlija tiġrib u tbatija ta' kull bniedem u tal-bnedmin kollha, mimlija tiġrib u tbatija ta' soċjetajiet shaħ. Ghinna biex bil-qawwa ta' l-Ispiritu s-Santu nirbhu koll dnub . . Ha tidher mill-ġdid, J'Alla twaqqaf kull deni. J'Alla tiddel il-kuxjenzi. J'Alla l-Qalb bla tebgħa tiegħek turi liina lkoll id-dawl tat-tama".

Aktar dwar IL-FESTI ĊENTINARJI

Kif diġa' habbarna, f'Luġu li ġej ser infakkru għeluq l-1700 sena mit-twelid tal-Qaddis Padrun tagħna, San Ġorġ Martri b'festi speċjali. Għal dan il-għan twaqqaf Kumitat organizzattiv taħt il-harsien tal-W.R. Arcipriet, Mons. Emanuel Mercieca, sabiex ihejji programm ta' ċelebrazzjonijiet.

Il-Kumitat jinkludi rappreżentanza ta' diversi għaqdiet fi hdan il-parroċċa kif ukoll żewġ rappreżentanti tas-Soc. Fil. La Stella, li sa mill-1882 ġiet assenjata bl-organiżazzjoni tal-festi esterni ta' San Ġorġ.

Il-festi mistennija jiġthu s-Sibt, 7 ta' Luġu u jibqgħu sejrjn sal-Hadd 15 ta' Luġu. Il-programm sħiħ tal-festi għandu jiġi jthabbar iktar 'il quddiem.

Sadattant nhar il-Hamis 17 ta' Mejju jaħbat l-ewwel mid-Disa' Hamisijiet ta' San Ġorġ bhala thejġija għall-festa. Dak in-nhar issir Quddiesa Konċelebrata, immexxija minn Mons. Arcipriet, b'omelija dwar il-qaddis. Nistednukom bħal dejjem tattendu bi hġarkhom għal din il-funzjoni, u għall-funzjonijiet l-oħra kollha li se jsru wara, sabiex b'hekk inkunu lkoll qed nithejweg kif jixraq għall-Festi Ċentinarji tas-sajf li ġej.

Pittura tal-belt Victoria f'Wirja f'Londra

Kwadru mdaqas, maħdum bil-Water Colours bi tpingija artistika tal-belt Victoria, matul ix-xahar li għadda kien jinsab għall-wiri fir-Royal Institute Exhibition għewwa Londra. Il-pittura (ara ritratt) turi l-qalba tal-belt Għawdxija, il-parti l-iktar antika, kif tidher minn fuq iċ-Ċittadella, bil-Knisja Bazilika ta' San Ġorġ tiddomina ċ-centru tal-belt.



Din il-pittura nhadmet is-sajf li għadda minn Mr Charles Bone, President tar-"Royal Institute of Painters in Water Colours", waqt mawra li huwa qatta' f'Għawdex.

Madwar 700 tpingija kienu għall-wiri f'din l-Exhibition li kienet tinkludi xoghlijiet ta' artisti minn diversi nħawi tad-dinja, fosthom il-Canada, l-Amerika, South Africa u l-Awstralja.

Ir-Royal Institute Exhibition hija miżmuma bhala l-ikbar wirja ta' tpingijiet tal-Water Colours fid-dinja.

NILTAQGHU NHAR . . .

MEJJU 1984

- Tieta 1 San Ġużepp Haddiem.
Fis-7.00 p.m. Quddiesa bil-priedka.
- Erbgħa 2 Siegħa Adorazzjoni Komunitarja.
Fis-2.00 p.m.
- Ġimgħa 4 L-Ewwel Ġimgħa tax-xahar. Ġurnata
Espozizzjoni Solenni.
- Sibt 5 L-Ewwel Sibt tax-xahar. Ġurnata
Espozizzjoni Solenni.
- Ġimgħa 11 **KWARANTURI. Ġurnata Espozizzjoni Solenni. Fis-7.00 p.m. Konċelebrazzjoni.**
- Sibt 12 **KWARANTURI. Ġurnata Espozizzjoni Solenni. Fis-7.00 Konċelebrazzjoni.**
- Hadd 13 **KWARANTURI. 12.45 p.m. Tibda Espozizzjoni Solenni. Fil-5.30 p.m. KONĊELEBRAZZJONI PONTIFIKALI u PURĊISSJONI BIS-SS.MU SAGRAMENT.**
- Hamis 17 **L-EWWEL HAMIS TA' SAN ĠORĠ. Fis-7.00 p.m. Konċelebrazzjoni Solenni.**
- Hamis 24 **IT-TIENI HAMIS TA' SAN ĠORĠ. Fis-7.00 p.m. Quddiesa bil-Priedka.**
- Hamis 31 **IT-TIELET HAMIS TA' SAN ĠORĠ. Fis-7.00 p.m. Quddiesa bil-Priedka.**

ĠUNJU 1984

- Ġimgħa 1 L-Ewwel Ġimgħa tax-xahar. Ġurnata
Espozizzjoni Solenni.
- Sibt 2 L-Ewwel Sibt tax-xahar. Ġurnata
Espozizzjoni Solenni.
- Hadd 3 Sollennità tat-**TLUGH FIS-SEMA TAL-MULEJ** (Lapsi) Fit-8.00 a.m. Konċelebrazzjoni Solenni.
- Tnejn 4 Bidu tal-Ġimgħa Liturgjika.
- Hamis 7 **IR-RABA' HAMIS TA' SAN ĠORĠ.** Griżma ta' l-Isof lit-Tfal tal-Parroċċa. Sollennità tal-Pentekoste. Fit-8.00 a.m. Konċelebrazzjoni Solenni.
- Hadd 10 **IL-HAMES HAMIS TA' SAN ĠORĠ** Fis-7.00 p.m. Quddiesa bil-Priedka.
- Hadd 17 Sollennità tat-**TRINITÀ MQADDSA** Fit-8.00 a.m. Konċelebrazzjoni Solenni.
- Hamis 21 **IS-SITT HAMIS TA' SAN ĠORĠ** Fis-7.00 p.m. Quddiesa bil-Priedka.
- Hadd 24 Sollennità tal-Ġisem u d-**Demm ta' Kristu** (Corpus). Fit-8.00 a.m. Konċelebrazzjoni Solenni u Purċissjoni qasira.
- Hamis 28 **IS-SEBA' HAMIS TA' SAN ĠORĠ** Fis-7.00 p.m. Quddiesa bil-priedka.
- Ġimgħa 29 Sollennità ta' San Pietru u San Pawl (L-Imnarja)
- Sibt 30 Sollennità tal-Qalb ta' Ġesù.
Fis-2.00 p.m. Siegħa Adorazzjoni Komunitarja.

SAN ĠORĠ SULDAT QALBIENI U REBBIEH TA' KRISTU

Qeghdin nipubblikaw it-tielet u l-aħħar artiklu fis-sensjela 'Riflessjonijiet dwar il-Hajja tal-Kbir Martri San Ġorġ'. L-artiklu, li jippreżenta lil San Ġorġ bhala s-suldat qalbieni u rebbieh ta' Kristu, huwa kitba ta' Dun Ġorġ Mercieca S.T.L.

Fi żmen il-Ghid il-Knisja tifraħ bi Kristu rebbieh fuq il-mewt. Il-martri huma ma' Kristu rebbieha fuq it-tbatijiet. Huma taw hajjithom u tqabdu max-xitan biex jiddefendu l-fidi tagħhom. Il-martirju hu l-ikbar xhieda ta' fidi, tama u mħabba.

L-insara ta' l-ewwel sekli tal-Knisja kienu jħarsu lejn il-martirju bhala l-laqgħa tagħhom mal-Għarus u bhala rebħa fuq ix-xitan u l-egħdewwa tal-Knisja. Hekk inħobb inħares lejn San Ġorġ, bhala suldat qalbieni, fuq żiemel abjad jissara kontra d-dragon biex jiddefendi l-Knisja ta' Gesù Kristu. Hekk ukoll turina lil dan il-qaddis il-leġġenda u t-tradizzjoni.

Mill **Passiones** li nkitbu fuq San Ġorġ jidher ċar dan il-fatt, li San Ġorġ kien suldat li ha l-martirju probabilmil fil-persekuzzjoni ta' Dijokleżjanu (jew Daċjanu, imperatur tal-Persjani).¹ L-istoriku magħruf Henri Daniel-Rops jikteb hekk:

"With this period too are associated a goodly number of those saints known as 'the fourteen Holy Helpers', and who are celebrated in the Catholic Church for the efficacy of their invocation. Among these are St. George, who is thought to be the Christian who destroyed the edict at Nicomedia and whose intrapidity caused him to be proclaimed the patron Saint of soldiers - and later of England. . . ."

Anki San Pier Damiani fil-priedka tiegħu fuq San Ġorġ li biċċa minnha naqrawha fit-23 ta' April, waqt li jwarrab fil-ġenb il-fantasia popolari, iħares lejn San Ġorġ bhala "gwerrier ta' Kristu" li "għadda minn eżerċitu għal iehor" u li "nxtehet f'nofs it-taqtiġha"²

Fl-arti, lil San Ġorġ narawh ukoll bhala gwerrier jew ġellied ta' Kristu. Jekk niġu għall-ikonografija fuq San Ġorġ, anki biss dik tal-jana, ma nispiċċaw qatt. Ikollna nsemmu ismijiet kbar u magħrufa bħal Mentegna, Carpacchio, Veronese, Raffaello, Donatello, Paolo Uccello ecc. . . Pittura sabiħa hafna fin-National Gallery ta' Londra hi attribwita lil Paolo Uccello. Din il-pittura fiha dragun enormi bi ġwienah kbar ta' farfett, li qiegħed joħodha kontra tfajla trasparenti imma li jiġi milqut mil-lanza ta' l-eroj, żaġħżuġħ helu, b'wiċċ ta' tifel fuq żiemel abjad. Din il-figura tant għażiża għalina bdiet tixtered fl-aħħar taż-Żminijiet tan-Nofs u nsibuha wkoll f'qaddisin oħra:

"San Ġorġ, Martri awtentiku, li madwaru nħolqot dik il-famuża leġġenda li hi attribwita lil tletin qaddis iehor."³ Imma San Ġorġ "gwerrier qalbieni" ha l-martirju u hekk sar jixbah lil Kristu msallab u rxuxtat. Fil-pożizzjoni tiegħi lil San Ġorġ ridt infisser dan il-ħsieb meta kitbta wara riflessjoni twila:



"Daqsni ma jħobbok hadd, San Ġorġ! Fik nara il-wiċċ ta' Kristu msallab fit-tbatija; nilmah ukoll il-wiċċ għorju ta' Kristu li rebħa dnuh u mewt u qam fid-dija".

Dan l-istess ħsieb insibuh fil-Liturġija ta' jum San Ġorġ. Fil-kollekta tal-quddiesa proprja tiegħu nitolbu hekk:

*"Infahhruk, Mulej, għall-kobor tas-setgħa tiegħek, u fiċ-ċokon tagħna nitolbuk biex aħna, bneadmin dgħajfa, ikollna dejjem il-għajnuna f'waqtha ta' San Ġorġ, li fil-martirju tiegħu sar jixbah lil Ibnex Gesù Kristu Sidna li hu Alla . . ."*⁴

F'din it-talba l-Knisja trid turi li San Ġorġ sar jixbah lil Kristu fil-passjoni tiegħu u għadda minn tbatijiet kbar. Imma San Ġorġ qasam ukoll ma' Kristu l-glorja għax min imut għal Kristu, li huwa l-Hajja, it-Triq u l-Verità (Cf. Ġw. 14, 6), jikseb isem li ma jmut qatt. Gesù stess qal: *"Tassew, tassew ngħidlikom, intom għad tibku u tingħu, iżda d-dinja għad tifraħ; għad iġġarrbu n-niket, imma n-niket tagħkom għad jitbidel f'fena"* (Ġw, 16,20)

U iktar l-isfel qal:

"Fid-dinja tbatu jkollkom. Iżda aġmlu l-qalb: Jiena rbaht id-dinja!" (Ġw 16, 33).

San Ġorġ huwa il-gwerrier ta' Kristu li rebħa, u ismu, wara 1700 sena, għadu haj fostna u jibqa'.

Infatti San Ġorġ huwa meqjum mill-Knisja kollha bhala wieħed mill-ikbar martri ta' kull żmien u l-Griegi sa mill-ewwel tawh it-titlu ta' KBIR. F'Kostantinopoli kien hemm madwar sitt knejjes iddedikati lil San Ġorġ u waħda minnhom x'aktarx bnjeħa Kostantinu. Fil-hajja ta' San Teodoru naqraw li dan il-qaddis qeda lil Alla għal żmien twil f'kappella li kienet iġġib l-isem ta' San Ġorġ.

Mill-pellegrinaggi li ta' spiss kienu jsiru fuq il-qabar ta' San Ġorġ fil-Palestina, xterdet id-devozzjoni lejn dan il-qaddis fil-Punent ukoll. San Ġirgor ta' Tours jsemmi li San Ġorġ kello devozzjoni kbira lejn il-Franza fis-sitt seklu. San Ġorġ il-Kbir ordna biex tiġi irrestawrata Knisja antika ta' San Ġorġ li kienet qiegħda taqa' biċċa biċċa. L-uffiċċju

ikompli p. 9/10 n. 5

"IL-BELT VICTORIA"

Revista ta' kull xahrejn

Uffiċju Editorjali:

Centru Parrokkjali San Gorg,
Triq Karita — Victoria, Għawdex.

Tel: 556377

HADDIEMA ĠODDA FL-GHALQA TAL-MULEJ



JOSEPH ZAMMIT



ALFRED XUEREB

EDITORJAL ŻEWĠ RIGALI

Fl-aħħar jiem ta' dan ix-xahar il-Parroċċa taghna se jra tghix mument mill-iżjed sabiħ u kommoventi. Alla li jista' kolloxx, għoġbu għal darba' oħra jsejjah tnejn minn ulied il-parroċċa taghna sabiex jiġu midluka bħala saċerdoti tiegħu. Dun Alfred Xuereb u Dun Joe Zammit se jn jziedu man-numru kbir ta' saċerdoti li l-Parroċċa ta' San Gorg tat għaġ-servizz u l-qadi tal-Poplu t'Alla.

NAGHTUHM MERHBA

L-ewwel haġa nixtiequ li f'isem il-komunità Parrokkjali taghna, nagħtuHM MERHBA. Nilqughom b'idejna it-tnejn, għaliex filwaqt li huwa veru li l-Parroċċa taghna hija mzejnja b'numru kbir ta' saċerdoti, mill-banda l-oħra, kif qal il Papa Gwanni Pawlu II fl-ittra li bagħat lil kull qassis fl-okkażjoni ta' Hamis ix-Xirka "... id-dinja għad għandha bżonn lis-saċerdot".

NIKKOPERAW MAGHOM

Jeħtieġ li l-merhba taghna ma tkunx biss kliem li jgħaddi u jintemm, qisu qatt ma kien xejn. U biex dan ma jsirx jeħtieġ li lkoll kemm aħna naħdmu id fid magħhom u mas-saċerdoti l-oħra kollha, li flimkien ma' l-Arċipriet joffru s-servizz tagħhom għalina lkoll.

Tikkopera jfisser tghin, tagħti is-schem tiegħek, thobb u ttwettaq dawk l-affarijiet kollha li fil-fehma tagħhom jgħinuk biex timxi 'il quddiem.

NIRRESPETTAWHOM

Barra l-merhba u l-koperazzjoni, jeħtieġ ukoll ir-RISPETT. Is-Saċerdot Kattoliku illum il-ġurnata sar it-"target" ta' mħu u qlub mahmuġa u morda, li fih jppretendu li jagħmlu hsara lil-Knisja li minnha jagħmel parti.

Il-ġid li l-Knisja wetteq permezz tas-saċerdoti tagħha qegħed jiġi mwarrah fil-ġenb bil-iskop li jintesa' qisu qatt ma kien, u fil-waqt li l-istorja kollha tad-dinja u ta' pajjiżna tittaħar bis-sehem li l-Knisja kellha fl-iżvilupp u l-progress li għadeti minnu listess dinja, qegħdin jiftaċċaw b'għedmin li b'wiċċhom minn quddiem jiftgħu tajn fuq il-Knisja u s-saċerdoti tagħha billi jgħidu li din il-Knisja qatt ma habbet lill-fqir u dejjem fetxet li thares biss l-interessi materjali tagħha..

Dan huwa żball kbir. U irridu noqgħodu attenti li ma nħallux minn ibelgħalna tagħlim qarnieqi ta' din ix-xorta. Ftwegiba li aħna nagħtu lil minn jizra' dan il-gideb hija waħda: **lfiat għajnejk sewwa, hares madwarek, u ibqa' ċert li s-sehem li l-Knisja Maltija dejjem tat għall-ġid ta' ġensna, ikellmek minn kull ġebła u grajja li jinjsu l-istorja ta' pajjiżna.**

Din hi l-merhba li rridu nagħtu liż-żewġ saċerdoti ġodda taghna. Tislima li biha permezz ta' din ir-rivista rridu nwassluha wkoll lil-hames shabbom l-oħra Għawdxin li magħhom ser jiġu ordnati saċerdoti u lil kull saċerdot ieħor, hu fejn hu, li qed jaħdem fil-għalqa tal-Mulej.

Lejn tmien dan ix-xahar il-Parroċċa taghna se jkollha okkażjoni tabilhaq għax tiftaħ meta tnejn minn uliedha ser tmisshom ix-xorti sabiħa li jiġu ordnati Saċerdoti. Iż-żewġ żgħażaġ huma Alfred Xuereb u Joseph Zammit. Minn dawn il-kolonni nixtiequ nselmlu lil dawn iż-żewġ żgħażaġ f'isem il-komunità kollha ta' San Gorg, nifirhulhom u nawgurawhomm hiċma fejjeđa fl-għalqa tal-Mulej.

Alfred Xuereb twieled fl-14 t'Ottubru 1958 u Joseph Zammit fit-2 t'April 1959, it-tnejn fil-belt Victoria. Huma hađu l-edukazzjoni primarja u sekondarja fl-iskejje tal-Gvern, Victoria. Fl-eħta ta' 16 il-sena dahlu fis-Seminarju Maġġuri tal-Qalb ta' Gesù b'iewb jibdex il-kors għas-saċerdozju. F'nofs il-kors, fis-sena msejja 'intermedjarja', Alfred u Joseph siefru lejn il-Ġermanja fejn għamlu esperjenza ta' xogħol f'wieħed mill-ispertarjiet tal-belt ta' Münster.

Wara din is-sena barra minn Malta, li għenithom biex jagħrafu aħjar is-sejha tagħhom, reġġu lura fis-Seminarju biex ikomplu l-aħħar tlett snin ta' teoloġija. Matul dan iż-żmien huma rċew diversi Ministeri mill-Isqof Nikol Cauchi: il-Ministeru tal-lettorat (23 ta' Diċembru 1981), il-Ministeru tal-Akkolitat (28 ta' Novembru 1982), waqt li nħatru Ministri Straordinarji ta' l-Ewkaristija għall-Bażilika ta' San Gorg fuq talba ta' l-Arċipriet Emanuel Mercieca.

Ġew ordnati djakni, flimkien ma' erba' seminaristi oħra, fil-25 ta' Ġunju 1983.

Alfred se jkun ordnat Saċerdot nhar is-Sibt 26 ta' Mejju 1984 fil-Knisja Katedrali minn Mons. Isqof Djoċesani

Joseph se jiehu l-ordinazzjoni saċerdotali Ruma nhar il-Hamis 31 ta' Mejju 1984 mill-Qdusija Tiegħu l-Papa Gwanni Pawlu II.

Flimkien ma' Alfred u Joe, hames żgħażaġ oħra ser jirċievu l-ordni saċerdotali dan ix-xahar. Dawn huma Carmel Curmi (Munxar), Mario Grech (Kercem), Anthony Mifsud (Qala) u John Muscat (Sannat). Ma' dawn irridu nzidu wkoll lil Alan Scerri li se jissieheb mall-Patrijiet Agostinjani. Mill-Parroċċa taghna wkoll għandna lil Reñato Sammut li din is-sena se jiġi ordnat Djaknu.

Lilhom il-koll NIFIRHULHOM u nixtiequhomm AD MULTOS ANNOS.

FAVUR JEW KONTRA Ż-ŻGHAŻAĠH?

Il-Fehma ta' Aldo Fenech

Jekk wiehed jistaqsi lin-nies x'jaħsbu fuq iż-żgħażaġh, żgur li hafna jwieġbu li ż-żgħażaġh illum huma dik il-parti tas-soċjetà l-aktar hażina u bla direzzjoni, u allura l-kawża ta' hafna mill-gwaġ li d-dinja tinsab fih, Akkużi komuni oħra huma d-droga, l-vjolenza, r-rebelljoni u n-nuqqas ta' mħabba fl-elementi żaġżuġh ta' żmenijietna.

Tassew li dawn ir-rejaltaġiet ma nistgħux naharbuhom, iżda l-verità hi li dawk li jikkundannaw liż-żgħażaġh ikunu qegħdin jaraw parti biss mis-sewwa kollu, li għaldaqstant il-konklużjonijiet tagħhom ikunu mhux biss dgħajfin, iżda wkoll żgwidati. Forsi ż-żgħażaġh biss huma vjolenti, jew iddrogati? Donnu kull haġa hażina li tiġri jew li titwettag irid ikun hemm xi żaġżuġh imdeffes fiha. Inkella le, mhix hażina; u jibdwes isibu hafna skużi halli jiġġustifikaw dak li ġara. Iż-żgħażaġh tal-lum donnhom saru l-paraventu tal-hażen kollu li jeżisti. Din mhijex il-verità. Fil-fatt għalkemm illum hawn xi żgħażaġh li forsi l-imġieba tagħhom mhijex kif għandha tkun, il-parti l-kbira ta' das-settur tas-soċjetà hi wahda mibnija fuq id-dedikazzjoni, l-entuzjażmu u l-bżulija; mimlija b'sens ta' mħabba u altruizmu. Dan li qegħdin ngħidu kkonfermah il-Papa mfiisu meta qal "Intom it-tama tal-knisja; intom it-tama tiegħi". Dawn il-kelmiet ifissru li ż-żgħażaġh huma t-tama ta' Kristu. Kif qatt tista' ma tammettix li qalb ta' żaġżuġh hija qalb unika? Fiha hemm forsi l-akbar teżor li jista' jkollu l-bnedmin - ġenerożità u mħabba - li kultant ikun diffiċli li ssib f'kategoriji ta' bnedmin oħra. Il-qalb taż-żgħażuġh hija qalb miftuħa għall-oħrajn, dejjem lesta sabiex tgħin lil dawk fil-bżonn. Fuq kollox hija qalb miftuħa wkoll għall-gherf ta' Alla, dak Alla li kujl qalb tistrieħ fiH.

Fiż-żgħażuġh hemm potenzal tassew kbir u għani. Dan jixhduh nies bħall-Papa preżenti, Madre Teresa u oħrajn bħalhom. Forsi wiehed jistaqsi: dawn m'niumiex nies xjuħ, x'għandhom x'jaqsmu maż-żgħażaġh? Għandhom u għandhom hafna; għax l-enerġija, ż-żelu u l-imħabba għall-apostolat ta' dawn il-persuni qaddisa huma kollha stimuli minn qalb żaġżuġha mimlija bi spiriti ta' għotja u sagrafiċċju li ma jintemmx. Fuq spjaljen il-ġenituri u dawk li fl-età m'għadhomx żgħażaġh taqa'



responsabbiltà kbira. Huma dawn in-nies li jridu jgħinu, jiġġwidaw u jiffurmaw il-karattru taż-żgħażaġh, sabiex dan ikun jista' tassew jaġraf lil nfiisu u jiskopri verament il-pjan li għalih ġie mahluq. Irridu nkunu d-dawl taż-żgħażaġh permezz ta' hajjina, l-aktar f'dak li għandni x'jaqsm mal-valuri nsara u t-tagħlim ta' Gesù kif imwassal u spjegat lilna mill-Knisja l-Omm hanina ta' kulhadd. Mhux tassew li ż-żgħażaġh illum huma ħżiena. Il-verità hi li hafna huma żgwidati u sfruttati għal skoppjiet ta' flus u setgħa li jwassluhom f'xifer l-irdum tal-qtiġh il-qalb u d-disperazzjoni.

Jekk ahna tassew insara, inqumu għad-mirrijiet tagħna, u flimkien maċ-ċellula żgħażuġha tas-soċjetà tagħna, nibnu pajjiż tassew kattoliku. Ejjew inkunu l-ghira tad-dinja u nuru bil-fatti xi ffisser thobb lil Gesù Alla. Fuq kollox nagħmlu dak kollu possibli sabiex liż-żgħażaġh tagħna nsahhuhom fis-sewwa halli jkunu nsara ta' ġieħ, b'qalb li tibqa' ma' titbidilix bħal Alla tagħna l-Hallieq u s-Sid ta' kollox.

jaqbad minn paġna 3

SAN ĠORĠ SULDAT QALBIENI U REBBIEH TA' KRISTU

ta' San Ġorġ insibuh fis-Sagramentarju ta' dan il-Papa. San Ġorġ huma wkoll padrun ta' Genova u l-qedem skrizzjoni poetika tal-jana nsibuha fil-Katedral ta' Ferrara¹. Il-Kunsill Nazzjonali li sar f'Oxford fl-1222, ordna li l-festa ta' San Ġorġ tkun vaganza għall-Ingilterra kollha². Dawn huma ftit eżempji ta' kif xterdet id-devozzjoni lejn San Ġorġ fostna. Semmejti biss l-Italja, Franza u l-Ingilterra minhabba nuqqas ta' spazju, imma San Ġorġ għandu kult li nsibuh ma' l-erbat irjeh tad-dinja³.

Hekk irrid narah lil San Ġorġ: Gwerrier ta' Kristu, fuq żiemel abjad, jiġġieled għall-Knisja, simbolu haj tal-Knisja militanti u pellegrina fuq l-art.

REFERENZI

¹ D. BALBONI, San Giorgio Martire, Roma, 1966, 78. Dan il-ktejeb huwa estratt mill-enciclopedia tal-Qaddisin, Bibliotheca Sanctorum, vol. VI, Roma, 1965, col. 515-525.

² The Church of Apostles and Martyrs, vol. 2, Image Books, New York 1962, 143.

³ Cf. Sermo 3, De Sancto Georgio, PL 144, 567-571.

⁴ A. OLIVARES, Il Nuovo Calendario Liturgico, Elle Di Ci, Torino-Leumann 1973, 83.

⁵ Sagramentarju Malti, Kummissjoni Liturgika Nazzjonali, Malta 1974, 461.

⁶ L. VELLA, Il-Haja ta' San Ġorġ Martir 1890, 2 ediz. 182.

⁷ C. Bertoni, La fondazione della Cattedrale di Ferrara e l'iscrizione del 1138 in La Cattedrale di Ferrara, Verona 1937, 129-137.

⁸ Cf. A. BUTLER, The Lives of the Fathers, Martyrs and other Principal Saints, vol. 1, Virtue & Company Limited, 1959, 412.

⁹ Cf. D. BALBONI, op.cit., 10-26.

X'NIFHEM B'PARTEĊIPAZJONI?

Jiktbilna Peter Paul Buttigieg B.A.



Parteċipazzjoni hija meta wiehed jieħu sehem f'xi attivit, jew aħjar jagħmel dak kollu li jista', billi jaqsam flimkien ma' oħrajn, sabiex issir xi attivit. Aħna nsejħu bħala parteċipanti lil:

(1) dawkl li jieħdu sehem f'xi festival, kompetizzjoni, jew logħob,

(2) kif ukoll lil dawkl li jieħdu sehem f'xi rit liturġiku, att ta' karit, jew azzjoni soċjali.

L-ewwel tip ta' parteċipazzjoni li semmejna tingħażel minn dik l-oħra għal diversi raġunijiet. Per hja din tal-aħħar li forsi toqgħol lil kull wiehed u waħda minna fil-hajja tagħna ta' kuljum u li hja tant neċessarja fostna sabiex ngħixu hajja aktar felici.

X'inhi din id-differenza?

Mhux kull briedem fid-dinja għandu l-istess kapacitajiet jew talenti-min tajjeb għal haġa u min għal oħra, min kapaci għat-tpingija, min għal kant, min għal sport u min għal iehor - iżda hadd m'għandu l-istess abilit f'kollox. Dawn is-snaġja u professjonijiet ilkoll flimkien jagħmlu l-hajja kif nafuha billi wiehed ipatti għall-iehor.

a. Għalhekk kull meta ssir xi kompetizzjoni, mhux kulhadd jista' jipparteċipa, iżda dawkl biss li għandhom it-talenti meħtieġa: kantanti għal kant, pitturi għat-tpingija u atleti għall-giri.

b. Barra dan, dawn l-istess parteċipanti jikkompetu bejniethom għal xi premijijiet jew unuri.

Din nistgħu nsejħuha bħala "parteċipazzjoni esklussiva" - għaliex jista' jieħu sehem dan jew dak, u mhux l-iehor. Fil-waqt bħala "parteċipazzjoni inklussiva" lill-oħra, għaliex jista' jagħti s-sehem tiegħu kull min hu ta' rieda tajba u min tabilhaqq jifhem il-bżonn li jaqsam ma' haddiehor kull piż fil-hajja sabiex jimbena ambjent aħjar għall-hajja aħjar. Il-mejjet president J.F. Kennedy sabiex ifiehem id-dmir ta' kull cittadin lejn pajjiżu qal, "Qatt tistaqsi x'jista' jagħmel pajjiżek għalik, iżda inti x'tista' tagħmel għal pajjiżek". Forsi hawn tinstab ukoll ir-raġuni għaliex naraw tant apatija soċjali u reliġjuża madwarna, bosta kritika u kliem flok azzjoni, u hafna proposti u proġetti mhux imwettqa! Kulhadd jistenna minn haddiehor: u ma jidbidx minnu nfiġsu.

"Jien x'qed nagħmel?" jew aħjar, "X'nista' nagħmel?"

Il-qawl Malti jgħid: "Ehfeġ tghid milli tagħmel", u kemm għandna raġun! Kemm nisimgħu kliem u għidut ta' x'għandu jsir u ma jsirx, kemm kritika distruttiva, kemm qajja u spekulazzjonijiet fuq dak u l-oħra u kieku xi hadd jipprova jaqtaq biss difru sabiex jagħmel xi haġa għall-gid!

Min? Jien? Ma nafx! Mela jien kapaci? Dak mhux xogħoli! Hemm min jagħmlu! - huma r-risposti li jagħtuk dawkl l-istess talin li jħallu lsenhom jgri bihom u ma jafux fejn ser iwassalhom!

Mill-banda l-oħra ssib dawkl li jagħmlu l-ikbar żball li jwassal għal apatija kbira meta ma jagħmlu xejn għax jgħidu li ma jistgħux jagħmlu hafna, għax m'humiex professjonisti. U hekk lanqas jippruwaw . . . Aghmel li tista', u kif tista', għaliex il-fit tiegħek mal-fit ta'

haddiehor isir il-Hafna. Toqgħodx tgħid kemm hawn dlam, iżda ixgħel is-sulfarin tiegħek sabiex itaffi xi f'rit minnu. Meta d-dawl tiegħek jingħaqad ma' tal-oħrajn, id-dlam jgħib għal-kollox u hekk inkunu nistgħu naraw sew madwarna mingħajr ebda biża' jew tweġhir ta' dlam, meta ma nafux x'hemm madwarna li jista' jkun ta' deni għalina.

Dan huwa l-spiritu li għandu jqanqal fina sens ta' parteċipazzjoni fil-hajja tagħna ta' kuljum - aghmi u aghmi dak kollu li tista', bil-mezzi li għandek u la toqgħodx tistenna li l-affarijiet ser isiru għalik u inti tgawdi biss.

Kristu qalilna: "Aghtu u tiġu mogħtija". Għaliex meta aħna nagħtu dak il-fit li għandna, dan jingħaqad ma' tal-oħrajn u hekk kulhadd igawdi mill-hafna li jkun hemm.

Kemm ikollna okkazzjonijiet kuljum fejn aħna nistgħu nipparteċipaw iżda ma' nagħtux kas, jew għax ma rridux, jew għax nistħu jew għax m'għandniex aptit. Hafna minna jistgħu jipparteċipaw fil-quddies billi jaqraw l-epistola, itellgħu l-offerti jew ikantaw. Kulhadd jista' jagħti daqqa t'id fil-preparazzjonijiet għall-festi u attivitajiet oħra simili billi nagħtu l-għajruna tagħna f'li jinħtieġ u mhux inharsu biss. Kif ukoll, ngħinu lil min hu fil-bżonn u naqsmu ma' għajrna il-ferħ u n-niket.

Kemm parteċipazzjoni hija neċessarja fil-hajja tagħna ta' kuljum. Għalhekk nagħtu dak kollu li nistgħu, min f'it u min hafna, kulhadd skond qiesu.

"Tini jdejk, jekk trid li naslu

la tibżax tagħtini jdejk . . ."

HSIBT FEJN SE TMUR GITA DAN IS-SAJF ?

Aghmel l-għażla tiegħek issa !

LONDRA . . VENEZIA . . jew LOURDES . .

L-ASTRA TOURS joffrulek tlett Tours Meraviljużi!

1. Italja - Franza (Lourdes) - Spanja.

(19 ta' Lulju - 3 t'Awissu)

2. Ingilterra - Skozja. (18 - 29 t'Awissu)

3. Italja. (4 - 11 t'Awissu)

Bookings:

JOHN PORTELLI ENTERPRISES LTD. - Tel: 556236

PAUL M. CASSAR. - Tel: 551004

JINHTIEĠU MILL-IKTAR FIS:

Qlub Ġenerużi li huma lesti biex:

- **iberrdu flok isahhnu;**
- **ighinu fil-bżonn;**
- **ma jgħidux kliem iebes;**
- **ixerđu l-kelma t'Alla bil-imhabba u l-eżempju.**

Kulhadd huwa mhegġeg li japplika personalment għand Ġesù, li lest li jxerred fuqu l-għajruna spiritwali meħtieġa fil-qadi ta' dan is-servizz.

Avviż bla hias

Programmi Mużikali fil-Ġimgha Mqaddsa

Fl-okkażjoni tal-Ġimgha Mqaddsa fil-Bażilika tagħna ġew intella' żewġ programmi mużikali.

L-ewwel programm inżamm nhar it-Tnejn 16 t'April, u kellu bħala tema "Il-Passjoni ta' Kristu fil-Mużika u l-Poeżija". F'dan il-programm intella minn Joe M. Attard hadet sehem il-Banda Cittadina La Stella li daqqet sett ġdid ta' marċi funebri taht it-tmexxija tas-Surmast Direttur tagħha, Joseph Vella (ritratt). Mall-banda ha sehem il-Kor tas-Socjetà.



Fil-parti letterarja ta' dan il-programm ġew mistiedna jiedu sehem x'uhud mill-kittieba u poeti Għawdxin li ipprezentaw ix-xoghlijiet tagħhom li jittrattaw dwar il-passjoni u l-mewt tas-Sinjur tagħna Ġesù Kristu.

Attività speċjali oħra għal matul il-Ġimgha Mqaddsa kien il-Kunċert Orkestrali li sar nhar it-Tieta 17 t'April mill-Watford School of Music Chamber Orchestra. F'dan it-tieni programm indaqqu xoghlijiet ta' Handel, Stamitz, Vivaldi, Elgar u tal-kompożitur Malti Charles Camilleri. Il-Kunċert sar b'risq id-Dar tal-Providenza fis-Siġġiewi.

Feature dwar San Ġorġ

Sadattant nhar il-Ġimgha 27 t'April fil-Knisja tagħna ġie pprezentat ukoll il-Feature "San Ġorġ Megalomartni", kitba ta' Joe M. Attard bis-sehem tal-Chorus Urbanus taht it-tmexxija ta' Mro. John Galea.

Għalikom Tfal

Joe kien ilu jaħsibha . . . issa kien deċiż. Kien jagħmel bosta qadjet lil ommu u qatt ma kien jithallas. Bi prezz irħis għal kull qadja seta' jikseb somma sabiha.

"Ma, mill-lum il-quddiem, ta' kull qadja li naghmliek trid tweżinni xi haġa. Jien inżomm record ta' kollox u fl-aħħar tax-xahar naghtik il-kont"

Ommu aċċettat u fl-aħħar tax-xahar Joe pprezentala l-kont.

5 qadjet għand tal-grocer	25c
3 qadjet għand tal-laħam	15c
9 qadjet għand tal-forn	45c
3 qadjet għand tal-fjuri	15c

Lm1.00

L-omru wegħditu li l-għada thallsu. U żammet kemlitha għax l-għada tagħtu envelop li barra l-lira kellu wkoll karta żghira:

Talli ili 9 snin niehu hsiebek	xejn
Talli ili 9 snin inhejilek x'tiekol	xejn
Talli għal 9 snin libbistek	xejn
Talli għal 9 snin ma hallejtek nieqes minn xejn	xejn

Għax li naghmel għalik ma naghmlux għal-fus imma għax inhobbok!

Joe hadha t-taġhlima! Ta l-lira lura lill-ommu u b'għajnejh mimlija dmuġh qailha: "Mummy skużani . . . żbaljajt"

Hassejt li għandi nirrakkonta din l-istorja għax matul dawn ix-xahrejn li ninsabu fihom, naghmlu l-festi ta' JUM L-OMM u JUM IL MISSIER. Jixraq għalhekk li f'dawn il-jiem nahsubu iktar l'ekemm bawet u stinkaw għalina l-ġenituri tagħna, halli NIRRISPETTAWHOM . . . INHOBBUHOM . . . u NOBDUHOM dejjem iktar.

U tkun ideja tajba li fil-jiem iddedikati lilhom nixtrulhom xi rigal ċkejken, b'turija tal-gratitudni tagħna lejhom.

Tatà

Iz-Ziju Peppi

N.B. Jum l-Omm se jiġi mfakkar nhar il-Hadd 20 ta' Mejju, u Jum il-Missier il-Hadd 17 ta' Ġunju.

ULIED GODDA FIL-PARROĊĊA

19.2.84	RAYMOND, iben Mario Grima u Rose neè Attard
19.2.84	KAREN u JAMES, ulied tewmin ta' Joe Lupi u Beatrice neè Camilleri.
25.2.84	MOIRA, bint Carmelo Cassar u Ġuża neè Mercieca.
10.3.84	CHRISTOPHER, iben Michael Said u Maria Victoria neè Fiteni.
10.3.84	RITTIENNE, bint Raymond Gaġà u Maria neè Azzopardi.
17.3.84	DEBORAH, bint Victor Portelli u Maria neè Spiteri.
18.3.84	FELIX JOHN, iben George Attard u Margaret neè Bajada.
1.4.84	DORIANNE, bint Salvu Ellis u Josephine neè Camilleri.
7.4.84	CHARLIE, iben Angelo Vella u Maria neè Vassallo

28.4.84	JOSEPH iben John u Carmen neè Magro
28.4.84	GEORGE iben George u Rina neè Camilleri

INGHAQDU FIŻ-ŻWIEĠ NISRANI

18.3.84	Lina Grech u Michael Mizzi
28.4.84	Carmen Micallef u Tony Casha
28.4.84	Frances Spiteri u Mario Buhagiar

DAHLU QABILNA FL-ETERNITÀ

7.3.84	Concetta Buhagiar
8.3.84	Toni Sacco
8.3.84	M'Anna Attard
9.3.84	Anna Farrugia
14.3.84	Mikieł Portelli
26.3.84	Annunziata Portelli
29.3.84	Lawrence Attard
9.4.84	Joseph Xerri
23.4.84	Emma Mercieca

“Principessa” fit-Teatru

Dwal, kuluri, fjuri, kant, briju, valzi, xampanja, mużika u applawsu taw merħba kif jixraq lil “La Principessa Della Czardas” ġewwa t-Teatru Astra. L-atmosfera kienet waħda mill-isbaħ hekk kif il-Principessa taż-Żingari hadet postha fuq il-palk spazzjuż tat-Teatru u għal iktar minn tlett siegħat halliet l-udjenza msahħra bi ġmielha!

Għal darb'ohra t-Teatru Astra reġa' hareġ bl-unuri kollha fil-preżentazzjoni ta' operetta hekk granduża li, bla dubju, kienet teatrali sforzi kbar minn dawk kollha li hadu sehem. Minn waqti għal oħra matul l-operetta assistejna għal kwadri li haduna lura bl-immaginazzjoni fiż-żmenijiet romantici ta' Vjenna Imperjali. Il-kant kien fih għaxxa x'tisma'. . . ix-xenografija mill-isbaħ. . . l-effetti tad-dwal komplew 'xegħlu' l-palk, il-vestwarju tassew rikk u eleganti, l-koreografija stupenda kienet tistiednek

taqla' jdejk u ċċapċap. . . waqt li n-noti helwin tal-mużika komplew għal kollox jallegrawna.

Prosit tassew lill-atturi kollha li hadu sehem, lill-“principals” Mary Galea, Joe Huber, Maria Frendo, Adelina Attard, Charles Zammit, Cettina u Franco Scicluna, Anton Said u Guljan Refalo Rapa. Prosit fuq kollox lil Mro John Galea, li kellu f'idejgħ id-direzzjoni mużikali, u fl-aħħar u żgur mhux linqas lill-Producer GORĠ XERRI, li reġa' għaraf jagħtina produzzjoni eċċellenti li tagħmel għej lilu u lit-teatru li lilu jirrapreżenta.

L-Operetta saret l-ewwel darba nhar is-Sibt 7 t'April.

Rappreżentazzjoni oħra saret is-Sibt, 14 t'April li għaliha attendiet il-President tar-Repubblika, is-Sinjorina Agatha Barbara.



Il“Ballu tal-Korali” bi-Prima Ballerina Tanya Camilleri - xena mit-Tieni Att.



Il-‘cast’ kollu jilqa’ l-applawsu tal-pubbliku fi tmiem ir-rappreżentazzjoni.



Rokna tal-LADIES SOCIETY:

Għotja ta' Flus b'Risq il-Karità

Il-Ladies Society tal-Parroċċa tagħna pprzentat somma ta' Lm78 lill-Istitut ta' San Ġużepp t'Għajnsielem. L-għotja saret nhar l-Erbgħa 28 ta' Marzu waqt żjara li l-membri nisa tal-għaqda għamlu f'dan l-istitut, u li matulha għet ċelebrata quddiesha minn Fr Joseph Farrugia, Chaplain tal-Ladies Society, flimkien ma' Fr. Louis Bezzina. Kien f'din il-quddiesha li ngābret s-somma ta' Lm78 b'risq l-istitut, li minnhom Lm20 ingħataw mill-istess fondi tal-għaqda.

Sadattant matul dawn l-aħħar xahrejn il-Ladies Society issoktat bl-attivitajiet regolari tagħha. Il-Kumitat habrieki tal-għaqda organiżza żewġ Coffee Mornings, wiehed fil-Kenur Restaurant (Xlendi) u l-iehor fil-Odyssey Restaurant (M'Forn), u li għalihom kien hemm konkorenza numeruża.

Għall-ewwel darba l-Għaqda hadet hsieb tagħmel l-Ikka Speċjali fil-okkażjoni tal-Festa Liturgika ta' San Gorġ. Din saret nhar il-Hadd, 29 t'April fil-Calyso Hotel, Marsalforn, u għaliha attenda bhala l-mistieden tal-unur, il-Kummissarju Gholi Ngiz għal Malta, Mr Charles L. Booth. li taħt il-harsien distint tiegħu nżammet din l-Ikka.

Forsi l-attività l-aktar apprezzata mill-membri tal-parroċċa kienet il-Konferenza li ta Lawrence Mizzi dwar “Il-Mass Media u l-Familja”. Għal din il-Konferenza, li saret fit-8 ta' Marzu, l-Oratorju tal-Bażilika kien mahnuċ bin-nies li seqwew b'attenzjoni kbira it-taħdita ferm interessanti li għamel is-Sur Mizzi.

Għal dawn ix-xahrejn li ġejjin il-Ladies Society ser tkompli bil-hidma siewja tagħha qabel ma' jidhul is-sajf, u fost kollox qed taħseb biex tikkommemora kif jixraq Jum l-Omm.